

Бр.-Мг. 05-2602/1

09.09 2020 год. VIII

Скопје-Shkup

Врз основа на член 112 став 4 од Законот за јавните набавки (Службен весник на РМ бр.24/19) и Одлуката за избор на најповолна понуда од 24.08.2020 година, на ден _____ 2020 година се склучува

Друштво за производство, услуги и внатрешна и надворешна трговија
КАМЕКС Јован и др. ДОО увоз-извоз
Бр. 42/2020
Скопје

ДОГОВОР за јавна набавка на стоки

I. ДОГОВОРНИ СТРАНИ

1. АГЕНЦИЈА ЗА ВРАБОТУВАЊЕ НА РЕПУБЛИКА СЕВЕРНА МАКЕДОНИЈА, со седиште на ул. Васил Ѓоргов бр.43, 1000 Скопје, застапувана од Директорот Билјана Јовановска (во понатамошниот текст: Договорен орган) од една страна,
и
2. Друштво за производство, услуги и внатрешна и надворешна трговија КАМЕКС Јован и др. ДОО увоз-извоз Скопје Бул. Партизански Одреди бр.149 мезанин 1 1000 Скопје застапувана од Управителот Валентина С. Давитковик (вонатамошниот текст: Носител на набавката) од друга страна

II. ПРЕДМЕТ НА ДОГОВОРОТ

Член 1

Предмет на овој Договор е набавка стоки - Средства за одржување хигиена за потребите на Агенцијата за вработување на Република Северна Македонија за ДЕЛ2: Заштитни маски согласно техничките спецификации, содржани во тендерската документација за постапка за набавка од мала вредност по Оглас бр. 11040/2020.

III. ЈАЗИК НА ДОГОВОРОТ

Член 2

Јазик на Договорот и на целата комуникација во писмена форма помеѓу договорните страни е Македонскиот јазик.

IV. ВРЕДНОСТ НА ДОГОВОРОТ

Член 3

Единечните цени и количини на поединечните ставки (за Дел 2 од постапката за јавна набавка) се дадени во образецот на конечна понуда на Носителот на набавката од 02.09.2020 година, која е составен дел на овој Договор:

ДЕЛ 2

Ред. Бр.	Опис	Единица мерка	Количина	Единечна цена без ДДВ	Вкупна цена без ДДВ (4*5)	ДДВ
1	2	3	4	5	6	7
1	Заштитни маски за еднократна употреба, минимум двојслојни, во пакување	парче	3000	7,12	21.360,00	3.844.80
Вкупна цена на листата без ДДВ 21.360,00 денари Со зборови: дваесет и една илјада триста шеесет денари						

Вкупната цена на предметот на договорот за јавна набавка од член 1 на овој Договор изнесува 21.360,00 денари, без вклучен ДДВ.

Во вкупната цена се засметани сите трошоци и попусти, а вредноста на ДДВ е искажана посебно. Вкупниот износ на ДДВ изнесува 3.844,80 денари.

Вкупната вредност на овој Договор со вклучен ДДВ изнесува **25.204,80 МКД** (дваесет и пет илјади двеста и четири денари и осумдесет дени).

V. РАЗЛИКИ ВО ЦЕНА

Член 4

Цената искажана во понудата на Носителот на набавката е фиксна и не е предмет на било какви прилагодувања за време на извршувањето на Договорот.

VI. НАЧИН И РОК НА ИСПОРАКА

Член 5

Носителот на набавката е должен стоките кои се предмет на набавка да ги испорача франко магацин на договорниот орган лоциран во Скопје, во рок од најмногу 15 дена од денот на склучување на договорот за јавна набавка.

Носителот на набавката се обврзува да достави стоки (кои се предмет на оваа набавка) со рок на употреба не пократок од 12 месеци од денот на испораката.

VII. НАЧИН НА ПЛАЌАЊЕ

Член 6

Плаќањето на стоките кои се предмет на набавка ќе се изврши во рок од најмногу 15 дена од денот на приемот на фактурата во архивата на Договорниот орган на ул. "Васил Ѓоргов" бр.43-Скопје, на банкарска сметка посочена од страна на Носителот на набавката.

За секоја испорака, фактурата мора да биде придружена со испратница, потпишана од овластени лица на двете договорни страни.

VIII.ОДГОВОРНОСТ ЗА НЕДОСТАТОЦИТЕ

Член 7

Договорниот орган е должен примените стоки на вообичаен начин да ги прегледа или да ги даде на преглед, штом тоа според редовниот тек на работите е можно и за видливите недостатоци да го извести Носителот на набавката во рок од осум дена.

Кога прегледот е извршен во присуство на двете страни, договорниот орган е должен своите забелешки поради видливите недостатоци да му ги соопшти на Носителот на набавката веднаш, инаку го губи правото што му припаѓа врз таа основа.

Член 8

Кога по приемот на стоките од страна на Договорниот орган ќе се покаже дека стоките имаат некој недостаток што не можел да се открие со вообичаениот преглед при нивното превземање (скриен недостаток), Договорниот орган е должен за тој недостаток да го извести Носителот на набавката во рок од осум дена, сметајќи од денот кога го открил недостатокот.

Носителот на набавката не одговара за недостатоците што ќе се покажат откако ќе изминат шест месеци од предавањето на стоките, освен ако со овој договор не е определен подолг рок.

Член 9

Во известувањето за недостатокот на стоките Договорниот орган е должен поблиску да го опише недостатокот и да го повика Носителот на набавката да ги прегледа стоките.

Ако известувањето за недостатокот, кое Договорниот орган навремено го испратил до Носителот на набавката со препорачано писмо, телеграма, или на некој друг сигурен начин, задоцни или воопшто не стигне до Носителот на набавката, се смета дека Договорниот орган ја извршил својата обврска да го извести Носителот на набавката

Член 10

Договорниот орган не го губи правото да се повика на некој недостаток и кога не ја извршил својата обврска стоките да ги прегледа без одлагање, или обврската во определениот рок да го извести Носителот на



набавката за постоењето на недостатокот, како и кога недостатокот се покажал дури по истекот на шест месеци од предавањето на стоките, ако тој недостаток му бил познат на Носителот на набавката или не можел да му остане непознат.

Член 11

Договорниот орган кој навремено и уредно го известил Носителот на набавката за недостатокот може:

- 1) да бара од Носителот на набавката да го отстрани недостатокот или да му предаде друга стока/и без недостаток (исполнување на договорот) во дополнителен примерен рок од 8 дена,
- 2) да бара намалување на цената или да изјави дека го раскинува договорот доколку не го добие бараното исполнување на договорот во разумен рок.

Член 12

Договорниот орган може да го раскине договорот и без оставање на дополнителен рок ако Носителот на набавката, по известувањето за недостатоците, му соопштил дека нема да го исполни договорот, или ако од околностите на конкретниот случај очигледно произлегува дека Носителот на набавката не ќе може да го исполни договорот ни во дополнителниот рок.

Член 13

Кога поради некој недостаток дошло до испорака на друга стока/и, роковите од членовите 7 и 8 на овој Договор почнуваат да течат од предавањето на друга стока/и.

IX. ВРЕМЕТРАЕЊЕ НА ДОГОВОРОТ

Член 14

Овој договорот стапува во сила на денот на потпишување на Договорот од двете договорни страни и важи за период од 6 месеци.

X. ПРИМЕНЛИВ ЗАКОН

Член 15

Врз сите евентуални спорови кои би произлегле од овој Договор, ќе се применуваат важечките прописи на Република Северна Македонија.

XI. ВИША СИЛА

Член 16

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ. По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

XII. ЗАВРШНИ И ОПШТИ ОДРЕДБИ

Член 17

Договорните страни може да ги изменат и/или дополнат одредбите од овој Договор само спогодбено со склучување Анекс на Договорот доколку се исполнети условите согласно член 119 од Законот за јавните набавки. Договорната страна која бара измени и/или дополнување е должна своето барање до другата страна да го достави во писмена форма. Измените и дополнувањата на овој Договор се важечки ако се направени во писмена форма и ако се потпишани од двете договорни страни.

Член 18

Сите евентуални спорови кои би произлегле од овој Договор, а кои договорните страни не би можеле да ги решат спогодбено, ќе ги решава Основен Граѓански Суд Скопје.

Член 19

За следење на реализацијата на овој договор, Договорниот орган го определува лицето Гоце Петрушевски, вработен кај Договорниот орган, кои имаа задача по целосна реализација на договорот, да достави известување за реализиран договор до Одделението за јавни набавки.

Член 20

Овој Договор е составен во 5 (пет) еднакви примероци, од кои 3 (три) за Договорниот орган и 2 (два) за Носителот на набавката.

Договорен орган
АГЕНЦИЈА ЗА ВРАБОТУВАЊЕ НА
РЕПУБЛИКА СЕВЕРНА МАКЕДОНИЈА

Носител на набавката
Друштво за производство, услуги и
внатрешна и надворешна трговија
КАМЕКС Јован и др.ДОО
увоз-извоз Скопје

Билјана Деловска
Претседател на Комисија за јавна набавка
Марија Петровска
Раководител за јавни набавки
Фросина Велковска-Петковска
Раководител на Одделение за нормативни и правно-административни работи

Директор
Билјана Јовановска



Управител
Валентина С.Давитковик

